

# Atlantic Petroleum á nýggjum leiðum

Atlantic Petroleum hækkar nú partapeningin fyri triðju ferð. Hesuferð verður tað við upp til 30 milliónum krónum, og møguleiki verður hjá útendingum at seta pening í. Felagið verður eisini í januar/februar tað fyrsta føroyska felagið, ið verður skrásett á føroyska virðisbrævamarknaðinum

## OLJUVINNA

Eydna Skaale  
eydna@sosialurin.fo



Vilhelm Petersen, stjóri í Atlantic Petroleum, gongur nú nýggjar leiðir. Í kapitalhækkinginini, sum verður frá 16.-31. desember, verður eisini møgulegt hjá útendingum at keypa sær partabøv. Umframt hetta, verður felagið fyrst í komandi ári, fyrsta felagið, sum verður skrásett á føroyska virðisbrævamarknaðinum

Frá 16. - 31. desember verður møgulegt hjá áhugadum ísetarum at tekna partabøv í Atlantic Petroleum. Tvær ferðir áður hevur felagið hækkað partapeningin, men hesuferð verður tað tó nakað øðrvísi. Tað, sum er serligt við hesi

kapitalhækkinginini er, at tað nú eisini verður møgulegt hjá útendingum ísetarum at keypa sær partabøv.

Atlantic Petroleum hevur ment seg nógv uttanfyri Føroyar í seinastuni, og felagið er við í trimum oljufeltum, sum skulu útbyggjast í enskum sjógv.

Fyrsta feltið verður ætlandi í framleiðslu í síðst í 2006 ella fyrst í 2007, annað feltið verður ætlandi í framleiðslu síðst í 2007 og triðja feltið í 2008.

## Virðisbrævamarknaðurin

Men um partabøvini í Atlantic Petroleum skulu hava nakran áhuga hjá útendingum ísetaraunum, er neyðugt, at partabøvini verða skrásett á einum virðisbrævamarknaði. Á henda hátt ber jú til at fylgja við í hvussu stórt virðið á partabøvunum er frá degi til dags. Hetta ger eisini keyp og sølu av partabøvum nógv smidlig-

ari enn tað higartil hevur verið.

Tí hevur leiðslan í Atlantic Petroleum avgjørt, at skráseta felagið á føroyska virðisbrævamarknaðinum í januar/februar mánaði komandi ár. Harvið verður felagið allarhelst tað fyrsta í landinum at vera skrásett.

Í hesum sambandi er felagið blivið virðismett, og kursurin er settur á 265. Hesin kursurin er ikki grundaður á um olja verður funnin, so tað er ein møguleigur eykavinningur hjá ísetarum.

Tá felagið varð stovnað í 1998, var kursurin 105, so teir umleið 2000 verandi partaeigarar hava longu vunnið higartil.

At olja júst er funnin so tætt við føroyska markið fer nokk at verkja nakað av áhuga, tá fólk síggja, at okkurt nú aftur hendir á oljuekinum, heldur Vilhelm Petersen, stjóri í Atlantic Petroleum.

## Finna gullið í tíni egnu fyriritøku



Nýskapan er lykilin til vøkstur. Ofta vísir tað seg, at tey góðu hugskotini eru at finna í fyriritøkuni sjálvari. Hugin hjálpir tær at grava tey góðu hugskotini um nýskapan fram á ein skipaðan hátt

Ráðgevingarfyrítøkan Hugin spf. bjóðar nú føroyskum fyriritøkum seminar í nýskapan.

Endamálið við seminarinum er

- at hjálpa fyriritøkum at arbeiða við nýskapan á ein meira skipaðan hátt
- at fáa hugskot fram um nýskapan, ið eru í fyriritøkuni júst nú
- at tryggja fyriritøkuni at gerast betri at arbeiða við nýskapan á ein varandi hátt
- at koma frá hugskoti til íverksetan við ítökiligum handlingssætlanum

Dentur verður lagdur á nýskapan innan fyri arbeiðsgongdir, tænarur, vørur og annað, ið er grundað á núverandi og komandi tørv hjá kundum ella brúkarum. Hesin hátturin at arbeiða við nýskapan – við stígvísari ella meira víðfevnandi broyting og tillaging av

arbeiðsgongdum, vørur og tænarum – hevur víst seg at vera tann nýskapanin, ið gevur fyriritøkunum størst búskaparligan vøkstur.

Tað ger ongan mun, um fyriritøkan er privat ella almenn. Organisatióin hevur altíð fyrimunir av at arbeiða við at nýskapa sínar arbeiðsgongdir, tænarur og vørur.

Nýskapan er eitt innanhýsis seminar, og tað er gjørt fyri at snikka saman eitt tiltak, ið er bygt á tørvin hjá tí einstøku fyriritøkuni. Hetta er samstundis trygdin fyri, at fyriritøkan kann arbeiða miðvíst við egnari nýskapan og seta hugskotini í verk.

Vilt tú hoyra, hvussu vit kunnu seta saman eitt nýskapanarseminar til tína fyriritøku, ert tú vælkominn at venda tær til Hugin.

## hugin

Spf. Hugin - ráðgevingarfyrítøka, Heiðatún 3, FO-160 Argir, hugin@hugin.fo, www.hugin.fo

Gentur 3-12 ár



Jólaklæðini og jólagávuna til børn, ommu- og abbað børn finnur tú í NOA NOA miniature.

JÓLAGÁVUHUGSKOT:  
Ullintir stríputir sokkar  
í gávupakka 59 kr.

Ullintir einlittir sokkar  
2 stk. í gávupakka 79 kr.

NOA®  
NOA

Tróndargøta 26-27  
tel 318200  
fartel 218199